



# Nai Rogo Mai



*Qivaqiva ni vakadidike e caka tiko mai Wainikatama*

## Tomani na vakadidike kei na cakacaka ni veivakacokotaki

E sa vakacagau tale tiko na cakacaka ni vakadidike kei na veivakacokotaki ena loma ni tolu na vula sa oti, ka sala muria tikoga na nona kacivaka na i liuliu ni matanitu ko Komadoa Voreqe Bainimarama ena Seviteba ni 2012 me sa tekivutaki tale na vakadidike kei na kena vakarautaki na ripote ni revurevu kina veikabula e wavolivoliti keda ena rawa me na basika kevaka esa na vakayacori na kelikeli e Waisoi (EIA)

Na vakadidike ena gauna qo ese vakatabakidua tiko ena veivanua e Waivaka ka ra sa vakasokumuna tiko eso na sabolo ni vatu vakatokai na drill core na misini ni qivaqiva. Na vatu oqo e qai vakauti mera la'ki vakadikevi ena kena veitabana ka tiko ena noda vanua kei na kena mai Ositerelia.

E taurivaki tale tikoga na kena vulici na veika e baleta na vatu kei na kelikeli mai na veidelana e Wainavadu – ka vakatovolei taumada tiko kina na kaukauwa ni vatu kei na drodro ni wai e loma ni qele.

E vakacagau tikoga na cakacaka ni vakacoko – ka sa veivakauqeti sara tiko na veika e laurai tiko mai na vanua e a vakayacori kina na qivaqiva, na vanua sisi kina na qele kei na gaunisala eso era a vakacokotaki taumada ena i tekivu ni yabaki oqo. Ena veivanua oqori era sa tubu vinaka sara tiko na kau era tei vou.

Era na vakacokotaki taucoko na vanua ni qivaqiva kei na gaunisala. Na cakacaka oqo ena qaravi vaka i tuvatuva. Ena kena vakacavari na qivaqiva ena sogoti na qara me na kakua ni drodro tale mai kina edua na wai. Ena qai kau na misini ni qivaqiva kei na veiyaya taucoko e vakayagataki tiko ena vanua e qiva tiko kina vanua vou ka tarava. Ena vakagalalataki taucoko na wai mai na tobu ni wai ni qivaqiva se 'sump' ni bera ni qai vakayacori na cakacaka e dela ni qele me buli cake tale vakavinaka na vanua ea vakayacori kina na qivaqiva, yanaraki vinaka tale na qele era sa kumuni cake tu ni bera ni tei lesu na co ni veikau kei na kau tale eso me vakacokotaki kina na vanua

Era na qai sainitaka na i taukei ni qele na nodra sa duavata ena kena sa vakacokotaki lesu na vanua

Ena rawa me na vakabera na cakacaka ni vakacoko na draki e donumaki, nai yaya ni cakacaka, na kena tiko na i tei kei na kena vakarautaki rawa tu e dua na vanua me vakayacori kina na qivaqiva.

Ena dau laki dikevi tiko ena vei ya vula 6 na vanua ni qivaqiva kei na gaunisala era sa vakacokotaki oti me na kakua ni basika kina edua na leqa



# Na vakavinavinaka ni veitokani ena 2012

Mai vei Greg Morris, Country Manager.

## Ni bula,

E sa vakamadaku e dua na tolu na vula ka sotavi sara kina vakalevu na oso-osu ena kena mai tekivutaki tale na cakacaka ni vakadidike ni sabolo ena yasayasa vaka Waivaka kei na vakadidike ena veidelana mai Wainavadu. E sa tomani tikoga na cakacaka ni vakacoko ka toso vinaka tale tikoga na kena kau tiko mai na kakana mai vei ira na lewenivanua

Na parokaramu ni veivuke ni vuli ka vakarautaka na NJV ea tiko ena \$250.000 ka ra vukei kina e sivia ni 150 na gonevuli. Esa dola tale tu ga ena gauna qo na kena ciqomi tiko na vola kerekere me baleta na veivuke ni vuli ena 2013. Ena qai dikevi tale tiko na tabana ni veivuke oqo ena yabaki vou me rawa ni vakavinakataki ka vakaitavi taki koya na kabani ena kena laveti cake na rawa ka ena vuli.

Au via vakavinavinakataki ira taucoko na neitou i vakaisilesi kei ira na veibisnisi keitou dau cakacaka vata ena veitokoni ena loma ni yabaki. Au marautaka vata kei iratou na veiliutaki eso ni kabani na cakacaka ni a vakaitavi taki kemuni kina. Au vakavinavinakataki na nomuni dei ena kena laveti cake mai eso na kauwai ka laurai kina eso na gaunisala me laveti cake kina na noda vei qaravi.

Au vakavinavinakataki ira na itaukei ni qele ena nodra sala vata tiko na cakacaka esa qaravi tiko, ka'u sa uqeti kemuni moni veitaratara tikoga mai kei iratou na neitou vakaisilesi eratou sa lesi tiko moni na dau veitalanoa tiko me baleta na nomuni kauwai kei na veigaunisala eso ena rawa me da cakacaka vata tikoga kina vakavoleka. Me baleta na porokaramu ni kena dikevi tiko na vakacaka ena veika e waveliti keda kei na bula vaka i tikotiko e rawa me basika kevaka ena vakayacori na kelikeli se EIA, ena levu na ka eda na vulica me baleta na cakacaka qo, ka wili kina na vinaka kei na ca kei na gaunisala me taurivaki na qaravi kina.



Ko Greg Morris kei ira na gonevuli mai na Namosi Secondary ena kena laki soli e dua na misini ni taba i vola ka veitokoni talega kina na nona vale ni volavola na Prime Minister

## Na yabaki vou ena dua na yabaki osooso, oqo eso na i tuvatuva ena rawa me na basika kina:

- Na kena vakacavari na kena tara tiko na vale ni bucini tei mai Namosi kei Nasevou kei na kena vakayagataki na kau era bucini ena parokaramu ni vakacoko
- Na kena tomani tiko na cakacaka ni vakacoko ena veivanua era yavalati mai na cakacaka e qarava na kabani
- Tomani tikoga na kena yadravi tiko na veika bula e tu vakavolivolita na vanua e vakayacori tiko kina na cakacaka, tabaki tale tikoga e dua na veidinadinati kei ira na vei mataqali ena nodra qarava na vakavinakataki na vei siteseni qo
- Tauyavutaki na timi ni lewe ni vanua mera yadrava na veika bula era wavelivoliti keda.
- Na kena laurai tale tiko na veibisnisi ena rawa me basika mai vei ira na lewenivanua ka sala vata kei na cakacaka e qarava tiko na kabani
- Na kena tomani tale tiko na kena vakarautaki na ripote ni revurevu e rawa me basika kevaka e sa na vakayacori na kelikeli ( EIA) kei iratou na daunivakasala ka na veivakadonui kina na matanitu.

Me nomuni kei na nomuni vuvale na kalougata ni siganisucu ka yabaki vuavuai vinaka vei kemuni na yabaki vou. Au sa nuitaka ni da na qai mai veitokoni vata tale ena 2013

**Vinaka  
Greg**



Oqo e dua na i taba ni vanua e sa vakayacori oti taumada kina na qivaqiva ka sa vakacokotaki oti.

# Esā vakarautaki oti tu na fomu ni kena kerei na veivuke ni vuli me baleta na 2013



Eratou a vukei talega ena veivuke ni vuli ka vakarautaka na NJV ena 2012 ko Taniela Basituka (FNU), Koleta Sisilia (Aptech), Raijieli Tukoroalau (USP) kei Iowane Rakacikaci (Pasifika Institute)

E sa vakarautaki oti tu na fomu ni kena kerei na veivuke ni vuli ni NJV me baleta 2013 (EAP).

Esā tiko na fomu kei na tuvatuva taucoko me na muri ena website ni NJV [www.njv.com.fj](http://www.njv.com.fj) ena rawa talega moni laki taura mai na fomu ena vale ni volavola ni NJV e Suva ka tiko ena taba vitu ni FNPF plaza.

E sa na sogo tiko na ciqomi ni vola kerekere me baleta na veivuke ni vuli ena 14 ni Janueri 2013.

Na veivuke ni vuli oqo e baleti ira na gonevuli ena yasana ko Namosi kei na tikina ko Waidina, Naitasiri ka ra gadreva na veivuke vakailavo ka ra tiko ena vuli torocake se vuli cakacaka.

Ena dodonu vei kemuni taucoko na kerekere mai moni na vakalewena na fomu vakarautaki me baleta na kere veivuke ni vuli ni 2013, ka vakarautaka vaka talega kina na veika taucoko e baleta na vuli, na dokete ni curucuru ni vuli, vola ni sucu kei na macala ni otiti ni veitarogi ko ni dabeca.

E sega ni kenai balebale ni kevaka koni sa biuta mai na nomuni vola kerekere esā na gole sara yani vei kemuni na veivuke, ko ni sa kerei kina na kere veivuke ni vuli moni

na qai veitaratara tikoga mai kina NJV me rawa ni vakadeitaki yani kina vei kemuni na vakadonui ni nomuni kerekere.

E vakayagataka na NJV ena yabaki sa oti e \$250,000 me baleta na veivuke ni vuli ka ra vukei kina e sivia ni 150 na gonevuli.

## Laveta cake na NJV na veivuke kina lewenivanua



E a levu taudua na veivuke ni NJV ena 2012 kina wai, livaliva kei na parokaramu ni vuli me baleti ira na i tabagone, ka vakayagataka kina na kabani e rauta ni \$87,000.

Qo e sega ni wili kina na \$250,000 ka vakayagataka na kabani ena kere veivuke vakailavo me baleta na vuli torocake.

E \$38,000 e vakayagataka ena cakacaka lelevu, \$23,000 e soli me nodra cau na lewenivanua me baleta na kena vakalivalivataki na tikina ko Namosi, e \$9,500 kei na dua na \$5,000 e soli me nodra cau na lewenivanua ena kena vakatoroicaketaki na wai ena koro ko Namosi kei Narukunibua.

E sivia ni \$14,000 ea vakayagataka ena koronivuli na Namosi Secondary, e dua nai wase levu ni lavo e vakagolei kina i yaya ni koronivuli, nodra veisiko vakavuli na gonevuli, kei na kena

vakaitavi na koronivuli ena nodra sotasota levu ni qito na gonevuli.

\$20,000 e vakayagataka ena tara valenilotu - \$10,000 kei na dua tale na \$8,000 e vakayagataka ena kena tara na St. Peters Parish mai Namosi, e \$2,000 e vagolei kina kena vakarautaki na soqo ni kena dola na valenilotu mai Waivaka

Dua talega na tikina e vakabibi taka na NJV na vuli, ka vagolea kina e \$5,000 kina kena vakarautaki e dua na nodra vuli na dauteitei ka vakarautaka na minisitiri ni teitei, kei na dua na nodra vuli na i tabagone ka vakarautaka na minisitiri ni tabagone kei na qito.

E veitokoni talega na NJV kina koronivuli ni Primary kei na koronivuli ni muri vuli mai na Tikina ko Namosi kei na Tikina ko Waidina.

Tukuna na Country Manager ni NJV ko

Greg Morris ni dei vinaka tu na kabani me dua na lewenivanua vinaka ka veivuke kina kena vakatoroicaketaki na lewenivanua.

E vakabibitaka tiko na NJV na veivuke vei ira na lewe ni vanua oya na nodra vukei na gone, tabagone kei ira na marama, vakabibi ena vuli, tabana ni bula, kei na veivakatoroicaketaki tale eso ka ena vukea na kena laveti cake na bula ni lewenivanua

Edau vakabibitaka na NJV na i tuvatuva ni cakacaka esā vakadonuitaki oti mai ena bose vakoro se mai na bose ni yasana ka veitokoni talega kina na matanitu.

Na vola kerekere taucoko me baleta na veivuke ka vagolei kina lewenivanua, ena dodonu me na volai mai vakamatata ka vakauti vua na Country Manager.

## Rui bibi na veisemati kei na lewenivanua

Mai vei Niko Yacalevu, Community Relations Manager

Ni oti tikoga na nona kacivaka na liuliu ni matanitu o Komadoa Voreqe Bainimarama ena Sepiteba ni 2012 me sa tomani tale na cakacaka ena ruku ni laiseni na SPL 1420, e sa tomana sara na mata timi mai na NJV ka lesi me ratou na veitaratara tiko kei na lewenivanua, iratou na vakalesilesi mai na tabana ni qele me ratou laki cabora rawa na nodratou i sevusevu kina 8 na koro ka ena tara yani na cakacaka. Ea laki vakadewataki talega vei ira na lewenivanua na macala taucoko ni veivosaki esa koto kei na gaunisala e taurivaki ena kena toso na cakacaka

Ena Tiseba oqo ni 2012 era sa sikovi oti vaka 25 na veikoro era tiko vakavolivolita na vanua e qaravi kina na cakacaka. E vuqa na veisiko qo ena kena laki leweni tiko na bose vakoro, eso na bose kacivi se na veisureti mai nai soqosoqo vaka marama. E vica na bose oqo e okati kina na cakacaka vata kei na so na veitabana vakamataniitu ka vakatautaki tikoga ena veika era gadreva na lewenivanua. Keitou taura na gauna qo me keitou vakavinakataka kina na vanua, kei ira na liuliu ni koro ena veiqaravi kei na veiciqomi era vakayacora ena veigauna ni neitou veisiko.

E sa tekivutaki tale ena Seviteba na nodra vakania mai na kabani ena kakana dina kei na kakana draudrau na lewenivanua. E sa bau dua na ka na



E solia tiko qo ko Niko Yacalevu na i cocovi vua na gonevuli gugumatua taudua main a Namosi Secondary ko Filomena Biudei ena siga ni tuva i tutu. Oqo e dua na notebook computer

nodra waraka tu na dauteitei na kena tekivutaki na i tuvatuva ni veivakatoroicaketaki qo ka ra sa vakaraitaka kina NJV na nodra vakavinavinaka.

Oqo edua na i tuvatuva e vakavure i lavo kina lewenivanua

Ena loma ni vica na vula sa oti keimami vakadinadinataka kina na kena sa dabe e dua na nodratou valenivolavola na TNLC ena keba mai Waisoi. Esa vakacagau sara tiko na veiqaravi ni valenivolavola vou oqo. Ena gauna talega qo esa lewe 15 vei iratou na TNLC eratou sa vakacacacakataki kina kabani na JS HILL kei na V&B ka rau cakacaka vakakonitaraki ruarua tiko me rau qarava tiko na cakacaka ni vakacoko kei na veivakatoroicaketaki tale eso mai na keba. Keitou sa semati keitou vakavoleka talega kina lewenivanua ena nodra vakacacacakataki tiko vakagauna e rauta ni lewe 6 na lewenivanua ena

loma ni 2 kina 3 na macawa ni bera ni qai veisau kina lewe 6 tale.

Ena kena rokova na vanua na NJV, e sa dau taurivaka tiko na kabani eso na vuli vei ira na kena i vakalesilesi, ira na konitaraki, ira na gole mai vanuatani, me ra vulica na i vakarau kei na i tovo vakavanua. Esa qaravi oti e rauta ni 5 na vuli ka ra vakaitavi kina e rauta ni 102 na tamata cakacaka.

E tomani tikoga na kena ciqomi tiko na kerekere mai na lewe ni vanua, na kena e lelevu era vakauti cake sara vua na Country Manager me vakatulewa mai kina, na vei kerekere lalai ga eratou qarava ga mai na keba e Waisoi. Ena loma ni vica na vula sa oti oqo e ciqomi e rauta ni 36 na qiri ni kere veivuke ena vuku ni leqa tubu koso ka ratou a laki qarava na uniwai ena keba.

Esa tomani tale na cakacaka ena rua na vale ni bucini tei ka mai tuvakawawa tu

Au taura na gauna qo meu vakavinavinakataka kina na mata timi ni kabani ka semati kina lewenivanua, iratou mai na tabana ni qele ena nodratou dinata ka boroya edua nai yaloyalo vinaka ena veika e tutaka na kabani. Au vakavinavinaki ira na lewenivanua ena Tikina ko Namosi kei na Tikina ko Waidina ena veiqaravi levu kei na nodra semati vakavinaka tiko kina cakacaka ni kabani

Me nomuni na kalougata ni siganisucu kei na tawase ni yabaki

## Basika na rawaka ena kena volitaki na kakana kina NJV



Rau roqota toka qo o Sisilia Nasautabua kei Lidia Teresia na ota karisi kei na rourou ka nodraui voli kina keba ni NJV mai Waisoi

Na kakana dina kei na kakana draudrau ka era vakarautaka na dauteitei mai Namosi kina keba ni NJV mai Waisoi, e sega walega ni basika kina na kakana bulabula vei ira na vakalesilesi ena NJV e vakavurei lavo talega vei ira na dauteitei ka rawati vakatalega kina na vuli ni teitei vei ira na lewenivanua

Era vakarautaki kakana yani kina keba na dauteitei ena loma ni tikina ko Namosi, kei Waidina ka vakadinadinataki na bulabula

ni kakana, ka sa laki vuna talega na kena toroya cake na NJV na kena ota.

Ena kena tekivutaki tale na tauri kakana mai vei ira na dauteitei ena vula ko Okotova, esa volia oti na NJV e rauta ni 3 na tani na dalo ka tiko na kenai sau vakailavo kina \$6,862, 3 na tani na tavioka ka tiko na kenai sau vakailavo kina \$3,650.00 ka volekata na \$500.00 nai sau ni vuanikau kei na kakana draudrau.

Me yacova na matai ni Tiseba esa vakayagataka oti na NJV ena kena voli na kakana vei ira na dauteitei e rauta ni \$11,086.00.

Tukuna o Maria Samuels ka liutaka tiko na kena cicivaki na vale ni kuro ena keba e Waisoi ni sa dua na ka na totoka ni kakana era vakarautaka na dauteitei.

Tukuna o Vilive Leba e dua na dauteitei ni marautaka vakalevu na i vakarau ni veivoli e vakayacora na NJV – e vinakata me sa volia vakatabakidua tikoga na nonai voli kina kabani.

Tukuna o Vilive ni sa bau dua na vakasama vinaka na nodra volitaka ga na nodrai voli kina kabani ka ra sega ni saumi vodovodo tale ena kena vakauti nai voli kina koroturaga, “ na NJV e volia saraga na kakana mai na noqu mata ni vale, Vinaka Vakalevu NJV”.

Nai kuri ni veivuke ni NJV ena kena volia tiko nai voli mai vei ira na dauteitei e Namosi, e vakailavotaka talega e dua na vuli ni teitei vei ira na lewenivanua. Era a qarava na vuli qo na minisitiri ka qarava na veitabana vakamataniitu, kei na tabana ni teitei, era a lewena na vuli na lewenivanua mai na sivia e 20 na koro ka dua na tikina bibi era a vulica sai koya na kena vakayagataki vinaka na nodra qele.

Tukuna ko Greg Morris na Country Manager ni NJV ni rui bibi na kena cakacaka vakavoleka na kabani, lewenivanua kei ira na vakaitavi ena cakacaka oqo. Tukuna ko Mr. Morris ni sa koto na nodratou vakaniuini ni ratou na vakalevu taka cake na vakavure bisinisi vei ira na lewenivanua.

## Erau sa tabaka vata na NJV kei na TNLC e dua na veidinadinati



Na veiliutaki ni TNLC, Country Manager ni NJV Greg Morris kei Wylie Clarke ena kena sainitaki na veidinadinati

Ena kena tomani tiko na veiwekani kei na komiti ni taukei ni qele e Namosi (TNLC) e sa vakarauataka e dua na veivuke na Namosi Joint Venture ena kena vakadaberi e dua na valenivolavola me vukea ka laveta na TNLC ena kena rawata vakavinaka na nona i tavi.

E sa mai vakadeitaki na veiwekani oqo ena kena tabaki e dua na veidinadinati na "Cost Support Deed" ka rau tabaka vata na Country Manager ni NJV ko Greg Morris kei na veiliutaki ni TNLC.

Ena ruku ni veidinadinati qo ena vakailavotaka na NJV e dua na vale ni volavola ka vakaiyayataka ena dua na computer, talevoni, misini ni taba i vola kei na veiyaya tale eso oka tale tikoga kina na kena saumi na livaliva, talevoni, fax kei na internet.

Ena sauma talega na NJV na kedraui sau e rua na vakaillesilesi me rau na qarava tiko na vale ni volavola ni TNLC, e dua na vunivola kei na dua na draiva.

E sa lisi taka talega na kabani e dua na lori na kena mataqali na 4WD, ka ratou na vakayagataka vakatabakidua tiko na TNLC ena cakacaka taucoko e baleta na komiti.

Tukuna na Country Manager ni NJV ko Greg Morris, ni kena tabaki na veidinadinati na Cost Support Deed, e dua tale na cavu i kalawa ni veiwekani ni kabani kei na TNLC.

E marautaka na NJV na nona vakarauataka na veivuke kei na veitokoni kina TNLC, me ratou qarava sara kina vakavinaka nai tavi e vakacolati vei iratou.

Tukuna ko Mr. Morris, ni dei na NJV ena kena vaqacacotaka na veiwekani oqo ena kena tosoi ki liu na veicakacaka ka ratou veivakadonui vata kina na NJV, Matanitu kei na TNLC.

Na kena tabaki na veidinadinati na Cost Support Deed, e sa vakadinadinataka ka tabaka vakakina na Vunivola Tudei veivuke ni Matabose ni Weika Vakaitaukei ko kanala Apakuki Kurusiga.

## Vakayagataki na helicopter ena nodra vaqarai na yali e wai



E ciqoma na Namosi Joint Venture (NJV) e dua na kaci ni veivuke mai na mataivalu e wai ni Viti ke rawa ni dua na veivuke ena nodratou vakasaqarai e dua na i lawalawa eratou a yali voli e wasawasa ena i tekivu tikoga ni vula ko Tiseba.

E sega ni wawa na pailate ni Helipro ena nona sa goleva saraga na kaci ni veivuke koya

Tukuna na NJV ni na vakayacora na veivuke taucoko e rawata me baleta na veivuke tubu koso, ka rui bibi na kena vakayagataki na kila e tiko vei Helipro ena noda vukei na lewenivanua ena veigauna ni leqa tubu koso

Enai tekivu ni yabaki qo, e vakarauataka talega na NJV e dua na helicopter me laki veivuke kina lewe ni vanua era a vakaleqai ena gauna ni ualuvu

## Vakaitavi na NJV ena kena vakalivalivataki na Tikina ko Namosi

E sa sauma na Namosi Joint Venture (NJV) e \$23,909.20 kina tabana ni vakavure kaukauwa ena kena vakalivalivataki na Tikina ko Namosi ena loma ni yasana vakaturaga ko Namosi.

Na \$23,909.20 na matanifika e lavaki mai na matabose ni livaliva (FEA) kei na tabana ni vakavure kaukauwa me rawa ni vakalivalivataki kina na tikina ko Namosi. Ena ruku ni parokaramu ni kena vakalivalivataki na taudaku ni veikoroilevu e sauma na matanitu e 95% ka 5% era sauma na lewenivanua.

Tukuna na Country Manager ni NJV ko Greg Morris ni vuni nodratou sauma taucoko nai lavo lavaki ena vukudra na lewenivanua, e baleta ni sa rui bibi na kena tiko na livaliva ena vuku ni veivakatoroicaketaki eso e tu me qaravi yani.

Tukuna ko Mr. Morris ni nodratou vakarauataka tiko na i tuvatuva ni veivuke kina lewe ni vanua, eratou sa d au rogoca vakawasoma na bolebole se dredre eso era sotava na lewe ni vanua ena kena sega na livaliva, oqo e oka kina na veiqaravi ena koronivuli na Namosi Secondary kei na veikoronivuli ni Primary, na dredre era sotava na gonevuli ena vuku ni vulici ni lesoni ena yakavi, kei na veidredre eso era sotava na veivuvale.

Na kena tiko na livaliva ena vukea ka laveta cake na i tuvaki ni bula ni kawa kei Namosi ena veisiga ni mataka ka dolava vaka kina na katuba kina vakavure bisinisi kei na qaravi cakacaka ni veivakatoroicaketaki.

E vakaraitaka na nona vakavinavinavina levu kina NJV ko Aselemo Vakadrano na mata ni tikina ko Namosi kina bose ni yasana ena vuku ni veivuke levu e sa vakaitavi taki koya kina.

Tukuna ko Vakadrano ni vakamatatataka ena nodratou i vola ni kerekere taumada, ni na yaga vei ira taucoko na livaliva, ena kena laveti cake nai vakatagedegede ni nodra bula e Namosi, me vaka ni yasana ko Namosi e bera sara tiko vakalevu ena veivakatoroicaketaki ni vakatautauvatani kei na veiyasana tale eso ena noda vanua.

E kaya ni oqo e dua na gauna vinaka me da vakavinavinaka taka na levu ni veivuke esa qarava na NJV kina tikina ko Namosi.

Tukuna ko Vakadrano ni sa tiko na nodratou vakauinui me ratou na tomana na cakacaka kei na NJV ena kena vakatoroicaketaki na nodratou tikina kei na vanua raraba.

Na veikoro era sa na vakararamataki ena veivakalivalivataki oqo, na koro ko Waivaka, Narukunibua, Nasigatoka, Namosi koro kei Navunibau.

## Veitokoni ki na nodra vuli na i tabagone



Tucake e nai mawi na Minisita ni Tabagone o Commander Viliame Naupoto ni solia tiko na sitivikiti nei Tito Nariva ni oti na vuli

E ratou cakacaka vata na NJV, na Minisitiri ni Tabagone kei na Tabacacaka ni Veikau kei na Qito ka vakailavotaka e dua na vuli me vukei ira na i tabagone mai Namosi ena nodra vakaukauwataki, ka a vakayacori ena koro ko Namosi mai nai ka 20 ki nai ka 23 ni Noveba.

E dina ga ni a namaki mera tiko ena vull qo e 35, era a yaco mai e sivia e 55 ena veisiga ena loma ni 4 na siga ni vuli.

Nai matai ni tolu na siga era a vulica kina na tiko ena vuli na veika ena vukei ira ena nodra vakaukauwataki kei na vakayagataki ni vakasama ka vakarautaka na vuli na Minisitiri ni Tabagone.

Nai ka 4 ni siga e nodra era vakaitavi ena cakacaka e na vakayacori mai Namosi ka ra vulica kina na tiko ena vuli na veigaunisala ni veiqaravi e rawa mera na vukei kina.

Era a vosa e nai ka 4 ni siga na vakaillesilesi mai na veikabani kei na matabose me vaka na baqe na WESTPAC, vakaillesilesi ni Minisitiri ni tabagone kei na Country Manager ni NJV ko Greg Morris.

Era a tara na vakaillesilesi ni veikau na veika e gadrevi ena kena tei na kau na Yasi e dua na kau e na rawa i lavo vakalevu vei ira nai tabagone ka na vukei ira ena vakacuru i lavo ena baqe. E a soli vei ira na tiko ena vuli e 100 na i tei ni yasi mera laki wasea ka tea.

E a vakamacala ko Greg Morris ena veika e vakayacori tiko mai Waisoi. Ni oti na vosa nei Mr. Morris era vakatataro na tiko ena vuli ka vakataroga na veika me vaka na veika ena kauta mai na keli vatutalei, na cakacaka ena vakavurei mai na kelikeli, veivuke ena vuli kei na veika tale e so ena tara mai na kelikeli.

Era marautaka na tiko ena vuli na kena rawa mera taroga saraga na veika e tu e lomadra ka rogoca mai vua na Country Manager ni NJV na kena i sau.



# Nai Rogo Mai



Nai Rogo Mai NJV e tabaka na Namosi Joint Venture, Kato ni meli 14862, Suva. Veitaratara kei Stanley Simpson e na televoni 707 0925